

## **Direttorat Ġenerali għall-Baġit**

Pubblikazzjoni ta' post vakanti għall-funzjoni ta'

Konsulent Prinċipali – Finanzjament futur tal-Amministrazzjoni Pubblika Ewropea (AD 14)

(L-Artikolu 29(2) tar-Regolamenti tal-Persunal)

COM/2024/10462

### **Min ahna**

Id-Direttorat Ġenerali għall-Baġit (DĠ BUDG) tal-Kummissjoni huwa s-servizz orizzontali tal-Kummissjoni inkarigat mill-kwistjonijiet baġitarji kollha, filwaqt li jiżgura li l-UE jkollha r-riżorsi biex twettaq il-prijoritajiet politiċi tagħha. F'dan ir-rwol, id-DĠ BUDG huwa ċentrali għall-proċess tat-tfassil tal-politika u jinteraġixxi kuljum mas-servizzi kollha tal-Kummissjoni u mal-komunità finanzjarja usa'.

Ir-responsabbiltajiet ewlenin tiegħu jinkludu n-negozjar u l-implimentazzjoni tal-qafas finanzjarju pluriennali (QFP) u l-baġits annwali, il-ġestjoni taċ-ċiklu baġitarju annwali, is-sorveljanza tan-naħa tad-dhul u tan-nefqa tal-baġit, l-eżekuzzjoni tal-pagamenti kollha, l-iżgurar tar-rispett tar-regoli finanzjarji u l-protezzjoni tal-interessi finanzjarji tal-UE, is-supervizjoni tas-sistema ta' kontrolli u r-rappurtar dwar il-baġit tal-UE.

Id-DĠ huwa inkarigat ukoll mill-ġestjoni tal-operazzjonijiet ta' għoti u ta' teħid b'self iffinanzjati mis-swieq kapitali. Barra minn hekk, id-DĠ BUDG jinsab fuq quddiem nett fil-qasam tal-ġestjoni finanzjarja u huwa inkarigat mis-sistema tal-IT finanzjarja korporattiva.

Id-DĠ BUDG huwa strutturat f'7 Direttorati. Għandu madwar 500 membru tal-persunal ibbażati fi Brussell u fil-Lussemburgu.

### **X'qeghdin nipproponu**

Nipproponu kariga impenjattiva bħala Konsulent Prinċipali dwar il-finanzjament futur tal-Amministrazzjoni Pubblika Ewropea.

Il-Konsulent Prinċipali se jipprovdi assistenza u pariri strateġiċi lill-manigment superjuri tad-DĠ BUDG, b'mod partikolari fir-rigward tat-thejjija u n-negozjar tal-aspetti rilevanti kollha tal-Qafas Finanzjarju Pluriennali li jmiss, kif ukoll dwar metodoloġiji u proċeduri korporattivi għall-allokazzjoni tar-riżorsi fi hdan il-Kummissjoni. Il-Konsulent Prinċipali se jikkontribwixxi f'isem id-DĠ BUDG għar-rieżami fuq skala kbira tal-organizzazzjoni u l-operazzjonijiet tal-Kummissjoni.

Il-Konsulent Prinċipali jirrapporta direttament lid-Direttur Ġenerali tad-DĠ BUDG.

### **X'qeghdin infittxu (il-kriterji tas-selezzjoni)**

Il-kandidati għandu jkollhom:

#### **Kwalitajiet personali**

- Mentalità strateġika u analitika, b'kapacità ppruvata ta' ġudizzju sod, b'kapacità kunċettwali u kapacità għall-ħolqien ta' ideat godda.
- Hiliet interpersonali u ta' netwerking tajbin hafna, eżemplifikati b'kapacità li tibni u żżomm relazzjonijiet tajbin ta' hidma ma' firxa wiesgħa ta' kontropartijiet ta' livell għoli gewwa l-

Kummissjoni u barra minnha.

- Hiliet ta' komunikazzjoni eċċellenti li jippermettu lill-kandidat jiddiskuti b'mod effettiv u effiċjenti mal-partijiet ikkonċernati interni u esterni u jirrappreżenta lill-Kummissjoni f'livell għoli.

### **Hiliet u esperjenza speċjalizzati**

- Hiliet ekonomiċi u analitiċi eċċellenti.
- Fehim profond tal-funzjonament tal-qafas finanzjarju pluriennali u l-finanzjament tal-Amministrazzjoni Pubblika Ewropea.
- Għarfien u fehim eċċellenti tal-prijoritajiet tal-Kummissjoni, il-proċess tat-teħid tad-deċiżjonijiet u l-proċeduri tagħha.
- Għarfien u fehim eċċellenti tal-governanza korporattiva tal-Kummissjoni u l-proċess relatat, b'mod partikolari dawk relatati mal-allokkazzjoni tar-riżorsi.
- Esperjenza fil-formulazzjoni, l-iżvilupp u l-implimentazzjoni tal-politika.

### **Hiliet ta' konsulenza**

- Hila li tipprovdi parir espert u toħroġ opinjonijiet għall-benefiċċju tal-manigment superjuri fil-Kummissjoni.
- Kapaċità li tidentifika l-istrategiji u tistabbilixxi l-prijoritajiet.
- Kapaċità li taħseb b'mod kreattiv u strategiku sabiex tiġġenera viżjoni ċara tal-oġettivi li għandhom jintlaħqu u biex dan jissarraff f'soluzzjonijiet ta' kompromess prattiċi u realiċi.
- Ġudizzju politiku sod kif ukoll esperjenza ppruvata fit-tfassil u l-implimentazzjoni ta' politiki effiċjenti u effettivi, fit-tfassil tal-prijoritajiet u fit-teħid tad-deċiżjonijiet.

### **Kundizzjonijiet ta' ammissjoni (ir-rekwiżiti tal-eligibbiltà)**

Il-kandidati jġu kkunsidrati biss għall-fażi tas-selezzjoni abbażi tar-rekwiżiti formali li ġejjin, li jridu jġu ssodisfati **sal-iskadenza tal-applikazzjonijiet**:

- Nazzjonalità: il-kandidati jridu jkunu ċittadini ta' wieħed mill-Istati Membri tal-Unjoni Ewropea.
- Lawrja jew diploma universitarja: il-kandidati jrid ikollhom:
  - jew livell ta' edukazzjoni li jikkorrispondi għal studji universitarji mitmuma ċċertifikati b'diploma fejn il-perjodu normali tal-edukazzjoni universitarja jkun ta' 4 snin jew aktar;
  - inkella livell ta' edukazzjoni li jikkorrispondi għal studji universitarji mitmuma ċċertifikati b'diploma u esperjenza professjonali xierqa ta' minn tal-anqas sena (1) meta l-perjodu normali tal-edukazzjoni universitarja jkun minn tal-anqas 3 snin (din is-sena ta' esperjenza professjonali ma tistax tkun inkluża fl-esperjenza professjonali postgradwatorja meħtieġa hawn taħt).
- Esperjenza professjonali: il-kandidati jrid ikollhom tal-inqas 15-il sena esperjenza professjonali<sup>1</sup> postgradwatorja f'livell li l-kwalifiki msemmija hawn fuq jagħtu aċċess għalih.

<sup>1</sup> L-esperjenza professjonali titqies biss jekk tkun tirrappreżenta relazzjoni ta' hidma konkreta li tkun definita bħala hidma reali u ġenwina, bi hlas u bħala impjegat (kull tip ta' kuntratt) jew fornitur ta' servizz. L-attivitajiet professjonali li jkunu saru fuq bażi part-time għandhom jġu kkalkulati *pro rata*, abbażi tal-perċentwal iċċertifikat ta' sigħat full-time maħduma. Il-leave tal-maternità/leave parentali/leave għall-adozzjoni jitqies jekk ikun fil-qafas ta' kuntratt ta' xogħol. Id-dottorati jġu assimilati mal-esperjenza professjonali,

- Esperjenza konsultattiva: minn tal-inqas 5 snin mill-esperjenza professjonali postgradwatorja jridu jkunu nkisbu f'kariga ta' konsulenza ta' livell għoli<sup>2</sup>.
- Lingwi: il-kandidati jrid ikollhom għarfien tajjeb hafla ta' wahda mil-lingwi ufficjali tal-Unjoni Ewropea<sup>3</sup> u għarfien sodisfacenti ta' lingwa oħra minn dawn il-lingwi ufficjali. Waqt l-intervista/i, il-bordijiet tas-selezzjoni se jivverifikaw jekk il-kandidati jikkonformawx mar-rekwiżit ta' għarfien sodisfacenti ta' lingwa ufficjali oħra tal-UE. Dan jista' jinkludi li l-intervista (jew parti minnha) ssir b'din il-lingwa l-oħra.
- Età massima: il-kandidati ma jridux ikunu laħqu l-età regolari tal-irtirar, li għall-ufficjali tal-Unjoni Ewropea hija definita bħala l-aħħar tax-xahar li fih il-persuna jilhaq l-età ta' 66 sena (ara l-Artikolu 52 lit (a) tar-Regolamenti tal-Persunal<sup>4</sup>).

## Selezzjoni u hafla

Is-selezzjoni u l-hafla jsiru skont il-proċeduri tas-selezzjoni u tar-reklutaġġ tal-Kummissjoni Ewropea (ara: Dokument dwar il-Politika għall-Ufficjali f'Kariga Għolja<sup>5</sup>).

Bħala parti minn din il-proċedura tas-selezzjoni, il-Kummissjoni Ewropea tistabbilixxi bord tal-preselezzjoni. Dan il-bord janalizza l-applikazzjonijiet kollha, jipproċedi bl-ewwel verifika tal-eligibbiltà u jidentifika l-kandidati li jkollhom l-aħjar profil fid-dawl tal-kriterji tas-selezzjoni msemmija hawn fuq, u li jistgħu jigu mistiedna għal intervista mal-bord tal-preselezzjoni.

Wara dawn l-intervisti, il-bord tal-preselezzjoni jfassal il-konklużjonijiet tiegħu u jipproponi lista ta' kandidati għal intervisti ulterjuri mal-Kumitat Konsultattiv dwar il-Hatriet (CCA, Consultative Committee on Appointments) tal-Kummissjoni Ewropea. Is-CCA, filwaqt li jqis il-konklużjonijiet tal-bord tal-preselezzjoni, jiddeciedi dwar il-kandidati li għandhom jigu mistiedna għal intervista.

Il-kandidati li jissejġu għal intervista mas-CCA jipparteċipaw f'ċentru ta' valutazzjoni tal-manigment ta' jum shih immexxi minn konsulenti ta' reklutaġġ esterni. Filwaqt li jqis ir-riżultati tal-intervista u r-rapport taċ-ċentru ta' valutazzjoni, is-CCA jistabbilixxi lista qasira ta' kandidati li jikkunsidra adattati għall-kariga.

Il-kandidati fil-lista qasira tas-CCA jigu intervistati mill-Membri/i rilevanti tal-Kummissjoni.

Wara dawn l-intervisti, il-Kummissjoni Ewropea tiegħu d-deċiżjoni dwar il-hafla.

Il-kandidat magħżul irid ikun wettaq kull obbligu impost mil-ligi dwar is-servizz militari, jipproduci r-referenzi adegwati dwar il-karattru tiegħu meħtieġa sabiex tiġi aċċertata l-idoneità tiegħu għat-twertiq ta' dmirijietu u jrid ikun fiżikament f'saħħtu biex iwettaq dmirijietu.

Il-kandidat magħżul għandu jkollu ċertifikat validu ta' approvazzjoni tas-sigurtà mingħand l-awtorità tas-sigurtà nazzjonali tiegħu, jew ikun f'pożizzjoni li jiksbi. Approvazzjoni tas-sigurtà personali hija deċiżjoni amministrattiva li tiġi wara t-tlestija ta' skrinjar tas-sigurtà mwettaq mill-awtorità kompetenti tas-sigurtà nazzjonali tal-individwu skont il-ligijiet u r-regolamenti tas-sigurtà nazzjonali

---

anki meta ma jkunux bi hla, iżda għal perjodu ta' mhux aktar minn 3 snin, dment li d-dottorat ikun tlesta b'eżitu pożittiv. Perjodu partikolari jista' jingħadd darba biss.

<sup>2</sup> Fil-*curriculum vitae* tagħhom, il-kandidati għandhom jindikaw b'mod ċar x'tip ta' esperjenza konsultattiva nkisbet għas-snin kollha: (1) it-titlu u r-rwol tal-pożizzjonijiet okkupati; (2) il-qasam eżatt tas-sugġett kif ukoll f'liema livell fl-organizzazzjoni kienet ibbażata l-pożizzjoni (għadd ta' livelli ġerarkici 'l fuq u 'l isfel); (3) il-linji ġerarkici għal kull pożizzjoni okkupata.

<sup>3</sup> <https://eur-lex.europa.eu/legal-content/EN/TXT/?uri=CELEX%3A01958R0001-20130701>

<sup>4</sup> <https://eur-lex.europa.eu/legal-content/EN/TXT/?uri=CELEX%3A01962R0031-20140701>

<sup>5</sup> [https://commission.europa.eu/jobs-european-commission/job-opportunities/managers-european-commission\\_en#documents](https://commission.europa.eu/jobs-european-commission/job-opportunities/managers-european-commission_en#documents) (jeżisti bl-Ingliż biss)

applikabbli, u li tiċċertifika li individwu jista' jithalla jaċċessa informazzjoni klassifikata sa livell speċifikat. (Ta' min jinnota li l-proċedura neċessarja biex tinkiseb approvazzjoni tas-sigurtà tista' tibda biss wara li ssir talba mill-impjegatur, u mhux mill-kandidat individwali).

Sakemm l-approvazzjoni tas-sigurtà personali ma tkunx għadha nġatat mill-Istat Membru kkonċernat u l-proċedura tal-approvazzjoni ma tkunx tlestiet bl-informazzjoni meħtieġa legalment mid-Direttorat tas-Sigurtà tal-Kummissjoni Ewropea, il-kandidat ma jkunx jista' jaċċessa Informazzjoni Klassifikata tal-UE (EUCI, EU Classified Information) fil-livell ta' CONFIDENTIEL UE/EU CONFIDENTIAL jew oġġla, u lanqas ma jkun jista' jattendi laqgħat li fihom tiġi diskussa tali EUCI.

### **Opportunitajiet indaqs**

F'konformità mal-Artikolu 1d tar-Regolamenti tal-Persunal, il-Kummissjoni Ewropea għandha objettiv strateġiku li tikseb l-ugwaljanza bejn il-ġeneri fil-livelli kollha tal-manigment u tapplika politika ta' opportunitajiet indaqs li tinkoraġġixxi l-applikazzjonijiet li jistgħu jikkontribwixxu għal aktar diversità, ugwaljanza bejn il-ġeneri u bilanċ ġeografiku kumplessiv.

### **Kundizzjonijiet tal-impjieg**

Is-salarji u l-kundizzjonijiet tal-impjieg huma stipulati fir-Regolamenti tal-Persunal.

Il-kandidat selezzjonat jiġi reklutat bħala uffiċjal fil-grad AD14. Il-kandidat selezzjonat jiġi kklassifikat fl-iskala 1 jew l-iskala 2 f'dan il-grad skont it-tul tal-esperjenza professjonali preċedenti tiegħu.

Il-kandidat magħżul għandu jiehu nota tar-rekwiżit skont ir-Regolamenti tal-Persunal li kull membru ġdid tal-persunal għandu jtemm b'suċċess perjodu ta' prova ta' disa' xhur.

Il-post tax-xogħol huwa Brussell, il-Belġju.

### **Indipendenza u dikjarazzjoni tal-interessi**

Il-kandidati jridu jressqu dikjarazzjoni, li fiha jimpenjaw ruhhom li jaġixxu b'mod indipendenti fl-interess pubbliku u jiddikjaraw kwalunkwe interess li jista' jtkompli li jippreġudika l-indipendenza tagħhom.

### **Informazzjoni importanti għall-kandidati**

Infakkru lill-kandidati li x-xogħol tal-bordijiet tas-selezzjoni huwa kunfidenzjali. Il-kandidati ma jistgħux jaġmlu kuntatt dirett jew indirett mal-membri individwali tagħhom, u lanqas ma' jista' jaġmel hekk haddiehor f'isimhom. Kull mistoqsija għandha tiġi indirizzata lis-segretarjat tal-bord rilevanti.

## Protezzjoni ta' data personali

Il-Kummissjoni se tiżgura li d-data personali tal-kandidati tkun ipproċessata kif meħtieġ mir-Regolament (UE) 2018/1725 tal-Parlament Ewropew u tal-Kunsill<sup>6</sup>. Dan japplika b'mod partikolari għall-kunfidenzjalità u għas-sigurtà ta' din id-data.

## Proċedura ta' applikazzjoni

Qabel tibgħat l-applikazzjoni tiegħek, għandek tivverifika bir-reqqa jekk tissodisfax ir-rekwiżiti tal-eligibbiltà kollha (“Kundizzjonijiet ta' ammissjoni”), b'mod partikolari dwar it-tipi ta' diploma, l-esperjenza professjonali ta' livell għoli kif ukoll il-kapaċità lingwistika meħtieġa. Jekk ma tissodisfax xi wiehed mir-rekwiżiti ta' eligibbiltà, tiġi eskluż awtomatikament mill-proċedura tas-selezzjoni.

Jekk trid tapplika, trid tirreġistra fuq l-internet fis-sit li ġej u timxi mal-istruzzjonijiet li jirrigwardaw id-diversi stadji tal-proċedura:

<https://ec.europa.eu/dgs/human-resources/seniormanagementvacancies/>

Irid ikollok indirizz tal-email validu. Dan jintuża biex tiġi kkonfermata r-reġistrazzjoni tiegħek kif ukoll biex jinżamm kuntatt miegħek matul l-istadji differenti tal-proċedura. Għaldaqstant, nitlobuk tinforma lill-Kummissjoni Ewropea bi kwalunkwe bidla fl-indirizz tal-email tiegħek.

Biex tlesti l-applikazzjoni tiegħek, trid ittella' CV f'format PDF, preferibbilment fil-format tas-CV tal-Europass<sup>7</sup>, u timla ittra ta' motivazzjoni online (massimu ta' 8 000 karattru). Tista' tibgħat is-CV u l-ittra ta' motivazzjoni tiegħek bi kwalunkwe lingwa uffiċjali tal-Unjoni Ewropea.

Huwa fl-interess tiegħek li tiżgura li l-applikazzjoni tiegħek tkun preċiża, dettaljata u veritiera.

Ladarba tkun lestejt ir-reġistrazzjoni online tiegħek, tirċievi email li tikkonferma li l-applikazzjoni tiegħek tkun ġiet reġistrata. **Jekk ma tirċevix email ta' konferma, l-applikazzjoni tiegħek ma tkunx ġiet reġistrata!**

Ta' min jinnota li mhuwiex possibbli li ssegwi l-progress tal-applikazzjoni tiegħek online. Il-Kummissjoni Ewropea tikkuntattja direttament rigward l-istatus tal-applikazzjoni tiegħek.

**L-applikazzjonijiet li jintbagħtu bl-email ma jiġux aċċettati.** Jekk tkun teħtieġ aktar informazzjoni u/jew tiltaqa' ma' problemi tekniċi, ibgħat email lil: [HR-MANAGEMENT-ONLINE@ec.europa.eu](mailto:HR-MANAGEMENT-ONLINE@ec.europa.eu)

Hija r-responsabbiltà tiegħek li timla r-reġistrazzjoni online fil-hin. Nagħtuk parir qawwi biex ma tħallix għall-aħħar jiem biex tapplika, billi traffiku qawwi fuq l-internet jew problema fil-konnessjoni tal-internet tiegħek jistgħu jwasslu biex ir-reġistrazzjoni online tiegħek tiġi tterminata qabel ma tlestiha, u b'hekk ikollok tirrepeti l-proċess kollu. Ladarba jiskadi ż-żmien għas-sottomissjoni tar-reġistrazzjonijiet, ma tkunx tista' ddaħħal aktar data. Ir-reġistrazzjonijiet li jaslu tard ma jiġux aċċettati.

<sup>6</sup> Ir-Regolament (UE) 2018/1725 tal-Parlament Ewropew u tal-Kunsill tat-23 ta' Ottubru 2018 dwar il-protezzjoni ta' persuni fiżiċi fir-rigward tal-ipproċessar ta' data personali mill-istituzzjonijiet, korpi, uffiċċji u aġenziji tal-Unjoni u dwar il-moviment liberu ta' tali data, u li jħassar ir-Regolament (KE) Nru 45/2001 u d-Deċiżjoni Nru 1247/2002/KE (ĠU L 295, 21.11.2018, p. 39).

<sup>7</sup> Tista' ssib informazzjoni dwar kif tohloq il-Europass CV tiegħek online hawnhekk: <https://europa.eu/europass/en/create-europass-cv>

**Data tal-gheluq**

Id-data tal-gheluq għar-registrazzjoni hija **31/01/2025, nofsinhar hin ta' Brussell**, u wara din id-data, ma jkunx iktar possibbli li ssir ir-registrazzjoni.